

# رَحْمَةُ اللهِ عَلَيْهِ قُطْبُ مَدِينَةِ

كے اعلیٰ اوصاف

21 May 2026

(For Islamic Brothers)

پاکستان کے علاوہ دنیا بھر میں دعوت اسلامی کے  
ہفتہ وار اجتماعات میں ہونے والا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

پيارے اسلامي بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

## درودِ پاک کی فضیلت

سرکارِ مدینہ، راحتِ قلب و سینہ صَلَّی اللّٰهُ عَلَیْہِ وَاٰلِہٖ وَسَلَّم کا فرمان ہے

اِنَّ اللّٰهَ وَكُلَّ بِقَبْرِیْ مَلَكًا اَعْطَاهُ اَسْمَاعَ الْخَلَائِقِ فَلَا یُصَلِّیْ عَلَیَّ اَحَدًا اِلٰی یَوْمِ

الْقِيَامَةِ اِلَّا اَبْلَغْنِیْ بِاسْمِہٖ وَاِسْمِ اَبْنِہٖ هٰذَا فُلَانُ بْنُ فُلَانٍ قَدْ صَلَّی عَلَیْكَ

بیشک اللہ پاک نے ایک فرشتہ میری قبر پر مُقرر فرمایا ہے، جسے تمام مخلوق کی آوازیں سُنے کی طاقت عطا فرمائی ہے، پس قیامت تک جو کوئی مجھ پر دُرُودِ پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے، (اور کہتا ہے:) فُلاں بن فُلاں نے آپ صَلَّى اللَّهُ عَلَيْهِ وَآلِهِ وَسَلَّمَ پر دُرُودِ پاک پڑھا ہے۔ (مجمع الزوائد كتاب الادعية، باب في الصلاة على النبي... الخ، ۱۰/۲۵۱، حدیث: ۱۷۲۹۱)

اللہ پاک ہمیں کثرت سے درود شریف پڑھنے کی توفیق نصیب فرمائے۔ سنیوں کے عظیم پیشوا، بہت بڑے عاشقِ رسول سیدی قطبِ مدینہ رَحْمَةُ اللَّهِ عَلَيْهِ اپنے مُریدوں کو نصیحت فرمایا کرتے کہ ﴿قرآن کریم کی تلاوت جتنی ممکن ہو، روزانہ اپنے اوپر لازم کر لو!﴾ اور دُرُودِ شریف تو ہر مسلمان کو مُجُوب اور مُؤْمِن کے ایمان کی جان ہے، ہر وقت دُرُودِ سلام عرض کرتے رہو! ﴿اور دلائلِ الخیرات شریف سے جس قدر ہو سکے روزانہ پڑھ لیا کرو!﴾<sup>(۱)</sup>

دلائلِ الخیرات شریف دُرُودِ پاک کی بہت ہی پیاری کتاب ہے، اس میں بہت سارے دُرُودِ پاک لکھے ہوئے ہیں، پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ کی بارگاہ میں مقبول ہے، اسے پڑھنے کی بہت برکتیں ہیں۔ شجرہ عالیہ، قادریہ، رضویہ، عطاریہ کے اُراد میں بھی دلائلِ الخیرات کا روزانہ کا وظیفہ شامل ہے۔ کوشش فرما کر روزانہ دلائلِ الخیرات کا وظیفہ پڑھنے کی عادت بنائیے! اِنْ شَاءَ اللَّهُ الْكَرِيمُ! بہت برکتیں نصیب ہوں گی۔ اللہ پاک ہمیں اس کی توفیق نصیب فرمائے۔ اِمِيْنِ بِجَاهِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّى اللَّهُ عَلَيَّ مُحَمَّدٍ

## بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَبْلِ الْبَيْتَةِ الصَّادِقَةُ سَجِي نَيْتِ سَبِّ سَبِّ مِنْ أَفْضَلِ عَمَلٍ هِيَ۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عِلْمٌ حَاصِلٌ كَرْنِي كِي لِي پورا بیان سنوں گا﴾ ﴿بَا اَدَبٌ يَبْطُؤُنْ كَا﴾ دورانِ بیان سستی سے بچوں گا ﴿اِبْنِي اِصْلَاحُ كِي لِي بيان سنوں گا﴾ جو سنوں گا دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اے عاشقانِ رسول! اَلْحَمْدُ لِلّٰهِ! قربانی کے ایام قریب ہیں، ہر طرف سُنَّتِ اِبْرَاهِيْمِي كِي چرچے ہیں، خوش نصیب افراد اللہ پاک کے خلیل حضرت ابراہیم علیہ السلام کی سُنَّتِ كُو ادا كرنے كیلئے مال خرچ كركے خو بصورت سے خو بصورت جانور خرید رہے ہیں۔ اللہ پاک ہم سب كو قربانی كِي توفيق نصيب فرمائے۔ حضرت زيد بن ارقم رضی اللہ عنہ فرماتے ہیں: ایک بار صحابہ کرام رضی اللہ عنہم نے بارگاہ رسالت میں عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! یہ قربانیاں کیا ہیں؟ پیارے نبی، رسولِ ہاشمی، کئی مدنی صَلَّى اللهُ عَلَيْهِ وَآلِهِ وَسَلَّمَ نے فرمایا: سُنَّتُ اِبْرَاهِيْمِ كِي یعنی تمہارے والد ابراہیم علیہ السلام کی سُنَّتِ۔ صحابہ کرام رضی اللہ عنہم نے پوچھا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! اس میں ہمارے لئے کیا ہے؟ فرمایا: بِكُلِّ

شَعْرَةَ حَسَنَةٍ یعنی قربانی کے ہر بال کے بدلے تمہارے لئے ایک نیکی ہے۔ (1)

جو خوش نصیب عاشقانِ رسول اس سال قربانی کی سعادت حاصل کر رہے ہیں، اللہ پاک ان سب کی قربانیاں اپنی بارگاہ میں قبول فرمائے اور جو قربانی کی طاقت نہیں رکھتے اور دل میں حسرت لئے ہوئے ہیں، اللہ پاک ان کو بھی طاقت نصیب فرمائے۔ اَمِيْن بِجَاهِ خَاتَمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

بیٹا! والدہ کی بات مانو...!!

محمد عارف قادری ضیائی سیدی قطبِ مدینہ رَحْمَةُ اللهِ عَلَيْهِ کے مُرید ہیں۔ فرماتے ہیں: 1974ء کی بات ہے، میں نے مدینہ پاک میں مستقل رہائش اختیار کرنے کا فیصلہ کر لیا۔ مدینہ پاک میں کاروبار کا بھی ایک ذریعہ بن گیا۔ بس والدہ محترمہ سے اجازت لینی باقی تھی، چنانچہ مدینہ پاک سے والدہ کو خط لکھا اور اجازت چاہی مگر والدہ محترمہ نے اجازت نہ دی اور فرمایا: پاکستان واپس آ جاؤ! ساتھ ہی اُمّی جان نے سیدی قطبِ مدینہ رَحْمَةُ اللهِ عَلَيْهِ کی خِدْمَت میں بھی خط بھیجا، ان سے بھی درخواست کی کہ عارف کی جُدائی مجھ سے برداشت نہیں ہوگی، مہربانی فرما کر اسے واپس بھیج دیجئے!

عارف قادری صاحب فرماتے ہیں: ایک دن، رات کے وقت میں سیدی قطبِ مدینہ رَحْمَةُ اللهِ عَلَيْهِ کی خِدْمَت میں حاضر ہوا (روزانہ رات کو جو محفل میلاد ہوتی تھی، اس میں شرکت کی)، محفل ختم ہونے کے بعد جب سب چلے گئے تو سیدی قطبِ مدینہ رَحْمَةُ اللهِ عَلَيْهِ نے فرمایا:

1... ابن ماجہ، کتاب الاضاحی، باب ثواب الاضحیہ، صفحہ: 510، حدیث: 3127۔

21 مئی 2026 کے ہفتہ وار اجتماع کا بیان انٹرنیشنل فیئر کے لئے

عارف بیٹا! آپ کے گھر سے خط آیا، وہ پڑھ لو! یہ کہہ کر آپ نے خط مجھے دیا، میں نے پڑھ کر چپکے سے رکھ دیا۔ فرمایا: بیٹا! خط پڑھ لیا؟ میں نے کہا: جی پڑھ لیا۔ فرمایا: کیا ارادہ ہے؟ عرض کیا: میں مدینہ پاک ہی میں رہنا چاہتا ہوں۔ والدہ کو بھی کچھ دن میں صبر آہی جائے گا۔ سیدی قطبِ مدینہ رَحْمَةُ اللَّهِ عَلَيْهِ نے فرمایا: بیٹا! والدہ کی بات مانو! اس میں تمہارے لئے بَرَکت ہے۔ میں نے پھر عرض کیا: آپ کرم فرمادیں! میں مدینہ چھوڑ کر جانا نہیں چاہتا۔ اب قطبِ مدینہ رَحْمَةُ اللَّهِ عَلَيْهِ نے ذرا جلال میں آکر فرمایا: نہیں...!! چلے جاؤ! والدہ کا حکم مانو! تَمْرَانُ شَاءَ اللَّهُ الْكَرِيمُ! مدینہ طیبہ میں آؤ گے اور یہاں ہی رہو گے۔

عارف صاحب کہتے ہیں: مدینہ چھوڑنے کو دل تو نہیں چاہ رہا تھا، پھر بھی اُمّی جان کے حکم اور پیر صاحب کے ارشاد پر نہ چاہتے ہوئے بھی میں پاکستان واپس آ گیا۔ الحمد للہ! کچھ ہی عرصے بعد کرم ہوا، پیر صاحب کی دُعا رنگ لائی، محبوبِ کریم صَلَّى اللَّهُ عَلَيْهِ وَآلِهِ وَسَلَّمَ نے احسان فرمایا اور میرے لئے مدینہ پاک میں مستقل رہنے کے اسباب بن گئے۔<sup>(1)</sup>

## جناب مَسْعُودِ أَحْمَدِ كِ لِنَبَأِ بَشَارَتِ

جناب مَسْعُودِ أَحْمَدِ قَادِرِي ضِيَاءِي رَحْمَةُ اللَّهِ عَلَيْهِ بھی سیدی قطبِ مدینہ رَحْمَةُ اللَّهِ عَلَيْهِ كِ کے مُرید تھے، آپ کے ساتھ بھی تقریباً ایسا ہی واقعہ پیش آیا، کہتے ہیں: میں دوسری مرتبہ حج کے لئے حاضر ہوا، حج کے بعد مدینہ پاک حاضری ہوئی، میرا ارادہ تھا کہ اب بس مُستقل طور پر مدینہ طیبہ ہی میں رہائش کر لوں گا۔ چنانچہ گھر سے چلتے وقت ہی والد صاحب سے اجازت لے لی تھی، میں نے مدینہ پاک پہنچ کر کام کاج بھی ڈھونڈ لیا اور یہیں رہنے لگا۔ کچھ

1... سیدی ضیاء الدین احمد القادری، جلد: 1، صفحہ: 756، 757، ملخصاً۔

عرصے بعد والد صاحب کا خط آیا، انہوں نے حکم دیا کہ بیٹا! پاکستان واپس آ جاؤ! مجھے پریشانی ہوئی، روزانہ رات کو عشاء کے بعد پیر صاحب سیدی قطبِ مدینہ رَحْمَةُ اللهِ عَلَيْكَ کی خدمت میں حاضری ہوتی تھی، میں نے مسئلہ عرض کیا، فرمایا: بیٹا! جلدی چلے جاؤ! اِنَّ شَاءَ اللهُ الْكَرِيمِ! پھر آؤ گے اور یہیں بسو گے، والدین (parents) کا حکم ماننا ضروری ہے۔

جناب مسعود احمد صاحب فرماتے ہیں: میں نے پیر صاحب کی بات مان لی اور پاکستان واپس چلا گیا۔ الحمد للہ! پیر و مرشد (سیدی قطبِ مدینہ رَحْمَةُ اللهِ عَلَيْكَ) کی دُعاؤں سے مجھے مزید 2 مرتبہ حج کی سعادت نصیب ہوئی، آخر مدینے پاک ہی میں مستقل رہائش بھی نصیب ہو گئی۔<sup>(1)</sup>

## ولیوں کا کہا ملتا نہیں ہے

سُبْحَانَ اللهِ! کیا شان ہے سیدی قطبِ مدینہ رَحْمَةُ اللهِ عَلَيْكَ کی...!! الحمد للہ! اللہ پاک کے جو نیک بندے ہوتے ہیں، اولیائے کرام ہوتے ہیں، ان کا کہا ملتا نہیں ہے، وہ جو بات فرمادیتے ہیں، ربِّ کریم اپنے کرم سے اُن کی بات پوری فرمادیتا ہے۔ بخاری شریف میں لمبی حدیثِ پاک ہے، اور ہے بھی حدیثِ قدوسی یعنی ہمارے رب کا ارشاد ہے، الفاظِ مَجْبُوبِ ذیشان، مکی مدنی سلطان صَلَّی اللهُ عَلَيْهِ وَآلِهِ وَسَلَّمَ کے ہیں، ارشاد ہوتا ہے: مَنْ عَادَى لِي وَلِيًّا فَقَدْ آذَنْتُهُ بِالْحَرْبِ جو میرے کسی ولی (میرے دوست) سے دشمنی رکھتا ہے میں (ربِّ تمہارا) اسے اعلانِ جنگ دیتا ہوں۔<sup>(2)</sup>

یہ ولیوں کی شان ہے، ان سے دشمنی، اللہ پاک سے اعلانِ جنگ ہے۔ اس حدیث

1... سیدی ضیاء الدین احمد القادری، جلد: 1، صفحہ: 766 ملخصاً۔

2... بخاری، کتاب الرقاق، باب التواضع، صفحہ: 1597، حدیث: 6502۔

شریف کے آخر میں ہے: وَإِنْ سَأَلْنِي لِأَعْطِيَنَّكَ اور اگر وہ (یعنی ولیُّ اللہ) مجھ سے کچھ مانگے تو میں (اللہ رَبُّ العالمین) ضرور بہ ضرور اُسے عطا کرتا ہوں۔<sup>(1)</sup>

سُبْحَانَ اللهِ! یہ رَبِّ کریم کی بارگاہ میں ولیوں کا مقام ہے، ان کی عزت ہے کہ یہ جو فرمادیں، جو کچھ اللہ پاک سے مانگ لیں، رَبِّ رَحْمَنٍ وَرَحِيمٍ محض اپنے کرم سے ان کی بات ٹالتا نہیں ہے، ان کی مانگ پوری فرمادیتا ہے۔

### قطبِ مدینہ رَحْمَةُ اللهِ عَلَيْهِ كے تعارف

پیارے اسلامی بھائیو! ذُو الْحَجَّةِ الْخَرَامِ کو یومِ قطبِ مدینہ ہے یعنی اس دن، وقت کے ولیِ کامل، عالمِ باعقل، عاشقِ رسول، سیدیِ قطبِ مدینہ حضرت ضیاء الدین مدنی رَحْمَةُ اللهِ عَلَيْهِ کا وصال مبارک ہوا۔ سیدیِ قطبِ مدینہ رَحْمَةُ اللهِ عَلَيْهِ امیرِ اہلسنت مولانا محمد الیاس عطار قادری دامت بَرَکَاتُہُمُ الْعَالِیَہ کے پیر صاحب یعنی عطار یوں کے دادا پیر ہیں۔

✽ آپ کی ولادت: 1877ء میں ہوئی ✽ سیالکوٹ آپ کا آبائی شہر ہے ✽ آپ کا پیدائشی نام احمد مختار ہے ✽ آپ کے دادا جان نے آپ کا نام ضیاء الدین رکھا ✽ آپ مسلمانوں کے پہلے خلیفہ حضرت ابو بکر صدیق رَضِيَ اللهُ عَنْهُ کی اولاد سے ہیں ✽ آپ کا خاندان علما اور صوفیاء کا گھرانہ تھا ✽ آپ کے آباء و اجداد میں شیخ عبد اللہ قادری رَحْمَةُ اللهِ عَلَيْهِ صاحبِ کرامت ولی تھے، تقریباً 16 ویں صدی عیسوی میں ہجرت کر کے مدینہ منورہ چلے گئے تھے ✽ اسی طرح شیخ عبد الحلیم قادری بھی آپ کے آباء و اجداد میں سے ہیں، یہ بھی بڑے باکمال عالم و صوفی تھے۔<sup>(2)</sup>

1... بخاری، کتاب الرقاق، باب التواضع، صفحہ: 1597، حدیث: 6502۔

2... سیدی ضیاء الدین احمد القادری، جلد: 1، صفحہ: 184، 186 ملقطاً، تصرف۔

❁ سیدی قطبِ مدینہ رَحْمَةُ اللَّهِ عَلَيْهِ أَوْلِيَاءُ كَرَامٍ سَ مِنْهُ هِيَ مَحَبَّةٌ فَرَمَايَا كَرْتِي تَحْتِي،  
خُودُ فَرَمَاتِي هِي: مِيرِي آبَاءُ وَ أَجْدَادُ تَمَامِ هِيَ قَادِرِي (عِنِي حُضُورِ غُوثِ پَاكِ رَحْمَةُ اللَّهِ عَلَيْهِ كَ  
مَرِي) تَحْتِي ❁ قُطْبِ مَدِينَةِ رَحْمَةِ اللَّهِ عَلَيْهِ كَ عَادَتِي كِي عَادَتِي تَحْتِي كِي حُضُورِ غُوثِ پَاكِ رَحْمَةُ اللَّهِ عَلَيْهِ كَ نَامِ  
سُنْتِي تَوَادِبِ سَ سَرِ جَهْ كَادِي تَحْتِي۔ (1)

❁ سیدی قطبِ مدینہ رَحْمَةُ اللَّهِ عَلَيْهِ كَ نِي دَوْرَةُ حَدِيثِ شَرِيفِ (عِنِي عَالَمِ كُورِسِ) كِي تَكْمِيلِ پِيلِي  
بَحِيثِ (هِنْدِ) سَ كِي ❁ آپ كِي دَسْتَارِ بِنْدِي اَعْلِي حَضْرَتِ اِمَامِ اَحْمَدِ رِضَا خَانِ رَحْمَةُ اللَّهِ عَلَيْهِ كَ نِي كِي  
❁ 18 سَالِ كِي عَمْرِ مَبَارَكِ مِي اَعْلِي حَضْرَتِ رَحْمَةُ اللَّهِ عَلَيْهِ كَ نِي آپ كُو خِلَافَتِ عَطَا فَرَمَائِي۔ (2)  
❁ 1910ء مِي آپ مَدِينَةَ پَاكِ حَاضِرِ هُوْنِي اَوْرُ 70 سَالِ سَ زِيَادَه عَرَصَه مِيهَاں قِيَامِ  
كَاشَرَفِ نَصِيبِ هُو۔ اَخِرِ مَدِينَةِ هِيَ مِي اِنْتِقَالِ هُو۔ آپ كَا مَزَارِ پَاكِ بَلَقِيْعِ شَرِيفِ مِي هِي۔ (3)

صَلُّوْا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

سیدی قطبِ مدینہ ملنسار تھے

اَمِيرِ اِهْلِسُنْتِ مَوْلَانَا مَحْمَدِ اَلِيَّاسِ عَطَارِ قَادِرِي دَامَتْ بَرَكَاتُهُمُ الْعَالِيَةِ اِنِي پِيرِ كَامِلِ كَ اَوْصَافِ  
بِيَانِ كَرْتِي هُوْنِي لَكِھْتِي هِي: ❁ حُضُورِ سِيدِي قُطْبِ مَدِينَةِ رَحْمَةِ اللَّهِ عَلَيْهِ كَ عِلْمِ وَ عَمَلِ كَ پِيكِرِ تَحْتِي  
❁ آپ اِنِي گُھَرِ سَ رَوَانَه هُوْنِي اَوْرِ بَغْدَادِ سَ هُوْتِي هُوْنِي مَدِينَةَ شَرِيفِ پَهِنچِي، اِسِ سَفَرِ مِي  
آپ نِي بَہْتِ سَارِي اِمْتِحَانَاتِ كَا سَامَنَا كِيَا، يِه اِيَسِي سَخْتِ اِمْتِحَانَاتِ تَحْتِي كِي اِنِ پَرِ صَبْرِ كَرِ پَانَا

1... سیدی ضیاء الدین احمد القادری، جلد: 1، صفحہ: 186 بتصرف۔

2... سیدی ضیاء الدین احمد القادری، جلد: 1، صفحہ: 187 بتصرف۔

3... سیدی قطبِ مدینہ، صفحہ: 8، 17-18 ملقطاً۔

آپ ہی کا حصہ ہے ❁ سیدی قطب مدینہ رحمۃ اللہ علیہ بہت ہی بااخلاق اور ملنسار تھے، اکثر جب آپ کی خدمت میں کوئی حاضر ہوتا تو مرحبا! مرحبا کہہ کر استقبال فرماتے ❁ آپ کی طبیعت میں سادگی اور عاجزی بے مثال تھی، امیر اہلسنت و امانت بزرگائے اعلیٰ فرماتے ہیں: میں نے کئی بار دیکھا کہ جب آپ کی خدمت میں دعا کی درخواست پیش کی جاتی تو فرماتے: میں تو دعا گو بھی ہوں اور دعا جو بھی۔ یعنی دعا کرتا بھی ہوں اور آپ سے دعا کا طلبگار بھی ہوں۔<sup>(1)</sup>

### استقبال کا پیارا انداز

پیارے اسلامی بھائیو! مرحبا کا معنی ہے: آپ کا آنا وسُعت والا ہے، یعنی آپ ہمارے پاس تشریف لائے، آپ کے لئے ہمارے پاس بہت گنجائش اور کشادگی ہے۔ اردو میں اس کے لئے خوش آمدید کہتے ہیں اور انگلش میں Well Come بولتے ہیں۔ یہ کسی کے استقبال کا بہت ہی پیارا انداز ہے، ہمارے پیارے آقا، مکی مدنی مصطفیٰ صلی اللہ علیہ وآلہ وسلم کا عام معمول تھا کہ آپ مرحبا کہہ کر آنے والوں کا استقبال فرماتے تھے، عموماً جب مختلف قبیلوں کے لوگ حاضر خدمت ہوتے تو آپ صلی اللہ علیہ وآلہ وسلم ان کا اچھی طرح استقبال فرماتے اور مرحبا کہا کرتے تھے، ایک مرتبہ قبیلہ دؤس کے 400 افراد حاضر خدمت ہوئے، آپ صلی اللہ علیہ وآلہ وسلم نے استقبال کرتے ہوئے فرمایا: مَرَحَبًا أَحْسَنُ النَّاسِ وَجُوهًا وَأَطْيَبُهُمْ أَفْوَاهًا وَأَعْظَمُهُمْ أَمَانَةً خوش آمدید...!! کتنے اچھے چہروں والے، پاکیزہ منہ والے اور امانت داری میں بہت عظمت والے لوگ آئے ہیں۔<sup>(2)</sup>

1... سیدی قطب مدینہ، صفحہ: 8-10 ملقطاً بتصرف۔

2... مجمع کبیر، جلد: 6، صفحہ: 136، 137، حدیث: 12774۔

حضرت اُمّ ہانی رَضِيَ اللهُ عَنْهَا فرماتی ہیں، ایک مرتبہ میں بارگاہِ رسالت میں حاضر ہوئی، آپ صَلَّى اللهُ عَلَيْهِ وَآلِهِ وَسَلَّمَ نے فرمایا: مَرْحَبًا بِأُمَّ هَانِي یعنی اُمّ ہانی کو خوش آمدید...!!<sup>(1)</sup>

پیارے اسلامی بھائیو! یہ استقبال کے اچھے طریقے ہیں، آج کل ہمارے ہاں یہ انداز کم ہوتے جا رہے ہیں، آنے والوں کو اچھے انداز سے خوش آمدید کہنا بھی کسی کسی کو آتا ہے ❀ عموماً لوگ بس یوں نہیں بغیر مسکراہٹ کے ❀ بغیر کسی توجُّہ کے سلام کر لیتے ہیں بلکہ اب سلام بھی کہاں ❀ یوں نہیں ہاتھوں کی چند انگلیاں ملانی جاتی ہیں ❀ Welcoming (یعنی آنے والے کا استقبال کرنا) بھی ایک پورا موضوع ہے اور آج کل معاشرے کو اس کی بہت ضرورت ہے، لوگوں کو اچھا استقبال کرنا بھی نہیں آ رہا ہوتا۔ یہ ہمیں سیکھنا چاہئے، جب بھی کوئی ہمارے پاس آئے ❀ اچھے انداز میں ❀ مسکرا کر ❀ چہرے پر خوشی کے آثار دکھا کر ❀ بہترین الفاظ کے ساتھ ❀ آگے بڑھ کر استقبال کریں، یہ بھی ایک نیکی ہے۔

## قطبِ مدینہ کا عشقِ رسول

پیارے اسلامی بھائیو! حضرت سیدی قطبِ مدینہ رَحْمَةُ اللهِ عَلَيْكَ کو تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ سے جُنُون کی حد تک عشق تھا بلکہ یہ کہنا بھی بالکل درست ہو گا کہ آپ فَنَانِي الرَّسُولِ کے اعلیٰ منصب پر فائز تھے ❀ ذِکْرِ مصطفیٰ ہی آپ کا دن رات کا مشغلہ تھا ❀ اکثر زیارت کے لئے آنے والے سے پوچھتے: آپ نعت شریف پڑھتے ہیں؟ اگر وہ ہاں کہتا تو اس سے نعت شریف سنتے اور خوب لطف اُٹھاتے تھے ❀ بہت مرتبہ نعتِ پاک سنتے سنتے آنکھوں سے آنسو جاری ہو جایا کرتے ❀ سارا ہی سال روزانہ رات کو آپ کے آستانہ پر

1...بخاری، کتاب الصلاة، باب الصلاة في الشوب الواحد ملتحقاً به، صفحہ: 163، حدیث: 357۔

محفل میلاد ہوتی، جس میں ❀ مدنی ❀ ترکی ❀ پاکستانی ❀ شامی ❀ مصری ❀ افریقی ❀ سوڈانی ❀ اور دنیا بھر سے آئے ہوئے زائرین شرکت کرتے تھے۔<sup>(1)</sup>

ان سے پھر کر کہاں جاؤ گے؟

بعض دفعہ یوں بھی ہوتا کہ جب کوئی زائرِ مدینہ شریف چھوڑ کر واپس گھر کو جانے لگتا تو آکر عرض کرتا: میں سلام وِ دَاعِ کر آیا ہوں (یعنی میں رسولِ ذیشان، مکی مدنی سلطان صَلَّی اللهُ عَلَيْهِ وَآلِهِ وَسَلَّمَ کی خدمت میں الوداعی سلام پیش کر آیا ہوں)۔ سیدی قطبِ مدینہ رَحْمَةُ اللهِ عَلَيْهٖ اصلاح کرتے ہوئے فرماتے: ان سے وِ دَاعِ ہو کر کہاں جاؤ گے؟ بارگاہِ رسالت میں یوں عرض کیا کرو: **الْأَمَانُ يَا رَسُولَ اللَّهِ! الْخَفِيفُ يَا رَسُولَ اللَّهِ! الْكَدَّ دِيَارِ رَسُولِ اللَّهِ! الْغِيَاثُ يَا رَسُولَ اللَّهِ!**<sup>(2)</sup>

تجھ سے چھپاؤں مُنہ تو کروں کس کے سامنے

ایک مرتبہ فرمایا: مرزا (شکوہ بیگ حیدر آبادی) صاحب کہتے ہیں:

نہ کوئی عمل ہے سنانے کے قابل | نہ مُنہ ہے تمہارے دکھانے کے قابل  
مگر ہمارے اعلیٰ حضرت رَحْمَةُ اللهِ عَلَيْهٖ فرماتے ہیں:

تجھ سے چھپاؤں مُنہ تو کروں کس کے سامنے

کیا اور بھی کسی سے توقع نظر کی ہے

یہ شعر پڑھ کر سیدی قطبِ مدینہ رَحْمَةُ اللهِ عَلَيْهٖ نے فرمایا: ان کے دامنِ کرم میں چھپ سکتے ہیں مگر ان سے مُنہ چھپا کر کہاں جاسکتے ہیں؟ اور کیسے چھپا سکتے ہیں؟ جب کہ آپ صَلَّی

1... سیدی قطبِ مدینہ، صفحہ: 11-

2... سیدی ضیاء الدین احمد القادری، جلد: 1، صفحہ: 615-

اللہ عَلَیْہِ وَاٰلِہٖ وَسَلَّمَ ہاتھ کی ہتھیلی پر کائنات کو بالکل واضح ملاحظہ فرما رہے ہیں۔<sup>(1)</sup>

## قطبِ مدینہ رَحْمَةُ اللهِ عَلَيْهِ کی عشق بھری ادائیں

❁ سیدی قطبِ مدینہ رَحْمَةُ اللهِ عَلَيْهِ کی یہ کرامت تھی کہ جب بھی کوئی سید صاحب

تشریف لاتے، اگرچہ ان سے پہلے کوئی تعارف نہ بھی ہوتا، پھر بھی آپ جان لیتے کہ یہ

سید ہیں، ان کا خوب ادب کرتے، ہاتھ بھی چوما کرتے۔<sup>(2)</sup> ❁ نامِ مصطفیٰ کا حد درجہ ادب

فرماتے، مصطفیٰ نامی آپ کا ایک خادم تھا اور تھا بھی چھوٹی عمر کا، آپ کی عادت تھی، اسے

جب بھی بلاتے تو یاسیدی مصطفیٰ کہہ کر پکارتے۔<sup>(3)</sup> ❁ ایک مرتبہ آپ کے شہزادے نے

اس خادم کو کسی وجہ سے کام سے نکال دیا، جب قطبِ مدینہ رَحْمَةُ اللهِ عَلَيْهِ کو اس کی خبر ہوئی تو

آپ نے اس خادم کو بلایا اور صرف اس کے نام کا ادب کرتے ہوئے فرمایا: یاسیدی مصطفیٰ!

تم کام تو چھوڑ رہے ہو، البتہ ہر مہینے آکر اپنی تنخواہ مجھ سے لے جایا کرنا۔<sup>(4)</sup>

سُبْحٰنَ اللّٰہ! کیا شان ہے...!! اس سے اندازہ لگائیے! صرف نامِ پاک کا جب اتنا

ادب ہے تو سیدی قطبِ مدینہ رَحْمَةُ اللهِ عَلَيْهِ خود سرکارِ عالی و قار، مکی مدنی تاجدار صَلَّی اللّٰہُ عَلَیْہِ وَاٰلِہٖ وَسَلَّمَ کا کتنا ادب کرتے ہوں گے۔

❁ سیدی قطبِ مدینہ رَحْمَةُ اللهِ عَلَيْهِ کی یہ بھی عشق بھری آدا تھی کہ اگر کوئی دولت مند

آپ کو گھر بلاتا تو فرماتے: میں اپنے کریم صَلَّی اللّٰہُ عَلَیْہِ وَاٰلِہٖ وَسَلَّمَ کے در پر پڑا ہوں، میرے

1... سیدی ضیاء الدین احمد القادری، جلد: 1، صفحہ: 618۔

2... سیدی ضیاء الدین احمد القادری، جلد: 1، صفحہ: 637، 638 مختصراً۔

3... سیدی ضیاء الدین احمد القادری، جلد: 1، صفحہ: 640، 641 ماخوذاً۔

4... سیدی ضیاء الدین احمد القادری، جلد: 1، صفحہ: 641۔

کریم صَلَّی اللہُ عَلَیْہِ وَاٰلِہٖ وَسَلَّم میرے لئے کافی ہیں۔ بیٹھے بٹھائے ٹکڑا دیتے ہیں، بہت اچھا دیتے ہیں، کھاتا ہوں اور خوب کھاتا ہوں۔<sup>(1)</sup> سیدی قطب مدینہ رَحْمَةُ اللّٰهِ عَلَیْہِ وَاٰلِہٖ وَسَلَّم کے آخری ایام میں کچھ نہیں کھاتے تھے، جب یہ عرض کیا جاتا کہ رسولِ ہاشمی مکی مدنی صَلَّی اللّٰهُ عَلَیْہِ وَاٰلِہٖ وَسَلَّم کو دودھ اور شہد بہت پسند تھا۔ تو فرماتے: اچھا! لاؤ، پھر چند گھونٹ پی لیتے۔<sup>(2)</sup> جب کوئی مدینہ منورہ میں فوت ہوتا اور آپ کو اطلاع دی جاتی کہ حضرت فلاں کا انتقال ہو گیا ہے، ان کو بقیع میں دفن کر دیا گیا ہے۔ آپ فوراً ہاتھ اٹھاتے اور مرنے والے کے لئے دعا کرتے اور فرماتے اللہ پاک ہمیں بھی ان سے ملا دے۔<sup>(3)</sup>

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

### قُطْبِ مَدِينَةِ رَحْمَةِ اللَّهِ عَلَيْهِ وَسَلَّمَ كِے اَعْلَى اَوْصَافِ

ایک مرتبہ سیدی قطب مدینہ رَحْمَةُ اللّٰهِ عَلَیْہِ وَاٰلِہٖ وَسَلَّم کے ہاں محفل میلاد تھی، حیدر آباد (ہند) کے ایک مشہور شاعر مرزا شکور بیگ بھی حاضر تھے، انہوں نے اپنی ہی لکھی ہوئی ایک نعت شریف پڑھی، اس کے آخری شعر کا مفہوم کچھ یوں تھا: مرزا میں کچھ خوبی تو ہے، جس کی وجہ سے سرکار صَلَّی اللّٰهُ عَلَیْہِ وَاٰلِہٖ وَسَلَّم ہر سال اسے مدینے بلا لیتے ہیں۔

مرزا صاحب نے یہ نعت پڑھی، وقت گزر گیا، اب خدا کی کرنی یوں ہوئی کہ وہی مرزا شکور صاحب جو ہر سال مدینے حاضر ہوتے تھے، اب 2، 3 سال گزر گئے، حاضری کا

1... سیدی ضیاء الدین احمد القادری، جلد: 1، صفحہ: 610۔

2... سیدی ضیاء الدین احمد القادری، جلد: 2، صفحہ: 241۔

3... سیدی ضیاء الدین احمد القادری، جلد: 1، صفحہ: 616۔

کوئی سبب نہ بن سکا، بڑے پریشان ہوئے، حاضری سے محروم کیوں ہوں، کوئی سمجھ نہیں آرہی، آخر سیدی قطبِ مدینہ رَحْمَةُ اللَّهِ عَلَيْهِ کی خِدْمَت میں پیغام بھیج کر عرض کیا: عالی جاہ! بہت بیقرار ہوں، دُعا فرمائیے! حاضری ہو جائے!

سیدی قطبِ مدینہ رَحْمَةُ اللَّهِ عَلَيْهِ تو پھر ولیُّ اللہ ہیں، اللہ پاک کے ولی اُن رازوں کو بھی سمجھتے ہیں، جن کی طرف عام لوگوں کی تَوَجُّہ بھی نہیں جاتی، آپ نے مرزا صاحب کو اسی شعر کی طرف تَوَجُّہ دِلائی۔ اب مرزا صاحب کو معلوم ہوا کہ میں نے کہا تھا: میں ہر سال مدینے آتا ہوں، یہ میرا کمال ہے۔ انہوں نے اس سے توبہ کی۔ اللہ پاک کا کرم دیکھئے! اگلے ہی سال پھر حاضری کی سَعَادَت مل گئی۔

اب مرزا صاحب سیدی قطبِ مدینہ رَحْمَةُ اللَّهِ عَلَيْهِ کی خِدْمَت میں حاضر ہوئے، نعت شریف پڑھی اور اس کے آخری شعر میں کہا:

ہر سال بُلانے میں ہے رازِ یہی مرزا | سرکارِ جگاتے میں تقدیر کھینے کی (1)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

عاجزی اختیار کیجئے!

پیارے اسلامی بھائیو! یہ بہت سمجھنے کی بات ہے، اُونچا بول بولنا بعض دفعہ بہت بھاری پڑ جاتا ہے، ہمیں کبھی بھی اُونچا بول نہیں بولنا چاہئے، بس عاجزی کریں، اللہ ورسول کے عاجز بندے بن کر رہیں، اسی میں عافیت ہے، اسی میں بھلائی ہے، جو اللہ ورسول کے سامنے سر اٹھاتا ہے، پھر وہ کبھی سر اٹھانے کے لائق نہیں رہتا۔

## باطنی اَسْبَابِ پر بھی غور کیا کیجئے!

پیارے اسلامی بھائیو! اس واقعہ میں ایک اہم بات جو سیکھنے کی ہے، وہ یہ کہ ہماری مشکلات ❀ پریشانیوں ❀ اور ناکامیوں کا سبب ہمیشہ ظاہری ہی ہوں، یہ ضروری نہیں ❀ مشکلات ❀ پریشانیاں ❀ ناکامیاں بعض باطنی اَسْبَابِ سے بھی آتی ہیں۔ ہمارے ہاں عام طور پر اس طرف توجُّہ نہیں کی جاتی، آج ہر دوسرا تیسرا آدمی پریشان نظر آتا ہے، پریشانی کی دُجُوہات پوچھو ❀ تو کوئی کہے گا: مہنگائی بہت ہے ❀ کوئی کہے گا: فلاں کی وجہ سے یوں ہو گیا ❀ کوئی کہے گا: حکومت اچھی نہیں ہے ❀ کوئی کہے گا: عوام اچھی نہیں ہے۔ ہر ایک کی اپنی اپنی رائے ہے مگر ❀ یہ کوئی غور نہیں کرتا کہ میں نے فجر کی نماز نہیں پڑھی تھی اس لئے پریشانی آئی ہے ❀ یہ کوئی نہیں سوچتا کہ قرآن کریم سے بے رغبتی بڑھ رہی ہے، اس لئے مسائل ہو رہے ہیں ❀ یہ کوئی نہیں سوچے گا کہ رشتے توڑنا عام ہو رہا ہے ❀ بدکاریاں بڑھ رہی ہیں ❀ بے حیائی عام ہو رہی ہے ❀ مسجدیں ویران پڑی ہیں، یہ بھی ناکامیوں کے اَسْبَابِ ہیں، یہ بھی بے برکتی کے اَسْبَابِ ہیں، اگر ہم ان باطنی اَسْبَابِ پر غور کر لیں اور ان کا حل کرنا شروع کر دیں تو یقین جائیے! ہماری پریشانیاں دُور ہو سکتی ہیں۔

ناکامیوں کا سبب صرف یہی نہیں کہ ❀ مہنگائی بہت ہے ❀ روزگار نہیں ہے، بلکہ ❀ کردار بگڑ گئے ❀ بڑوں کا احترام نہ رہا ❀ چھوٹوں پر شفقت نہ رہی ❀ غریب کی خبر گیری نہ رہی ❀ ابنوں کا احساس نہ رہا ❀ نماز، روزے کی فکر نہ رہی ❀ اللہ ورسول کے احکام پر توجُّہ نہ رہی، یہ بھی ہماری ناکامیوں کے اَسْبَابِ ہیں، ہمیں ان پر بھی غور کرنا چاہئے۔

مقصد کہنے کا یہ کہ جب بھی کوئی پریشانی آئے، مشکل آئے، کسی کام میں ناکامی ہو

رہی ہو تو اس کے حل کے لئے تشخیص اچھی کریں، مسئلے کی جڑ تک پہنچیں، ڈاکٹر جب تشخیص اچھی کر لیتا ہے تو دوا اثر کرتی ہے، اس لئے مشکل، پریشانی، ناکامی وغیرہ کے باطنی سبب پر بھی غور کرنے کی عادت اپنائیے! اس سے ہم معاملے کی جڑ تک پہنچ سکیں گے، جب معاملے کی جڑ تک پہنچ جائیں گے، اِنْ شَاءَ اللهُ الْكَرِيمِ! اس کا حل بھی نکل آئے گا۔

## قطبِ مدینہ کی غیبت سے نفرت

پیارے اسلامی بھائیو! سیدی قطبِ مدینہ رَحْمَةُ اللهِ عَلَيْكَ کا ایک اور بہت پیارا اوصاف تھا کہ آپ غیبت سے بہت نفرت کرتے تھے۔ کسی کی غیبت کرنا یا سننا آپ کو بالکل بھی پسند نہیں تھا، آپ کے سامنے اگر کوئی کسی کی غیبت کر دیتا تو آپ فوراً اُس کی اصلاح فرما دیا کرتے تھے۔ ایک مرتبہ ایک زائرِ (یعنی مدینہ پاک آنے والا عاشقِ رسول) آپ کی خدمت میں حاضر ہوا، آپ نے پوچھا: آپ کہاں سے ہیں؟ عرض کیا: پاکستان سے۔ فرمایا: جی آیاں اُنوں! جی آیاں اُنوں! پاکستان کو حضرت (بابا فرید الدین مسعود) گنج شکر رَحْمَةُ اللهِ عَلَيْكَ کی نسبت نے پاکستان شریف بنا دیا ہے۔ اب پاکستان شریف کا کوئی شخص تھا، آپ نے اس کے متعلق پوچھتے ہوئے فرمایا: فلاں صاحب کا کیا حال ہے؟ اب اُس زائر نے کہا: وہ تو کتے لڑا رہے ہیں (یعنی کتوں کی لڑائیاں کرواتے ہیں)۔ سیدی قطبِ مدینہ رَحْمَةُ اللهِ عَلَيْكَ نے فوراً اُدُرود شریف پڑھا، پھر ہاتھ اُٹھا کر اُن صاحب کے لئے دُعا کی، پھر فرمایا: انہوں نے داڑھی منڈانا چھوڑ دیا ہے، کتے لڑانا بھی چھوڑ دیں گے۔ پھر اس زائر کی اصلاح کرتے ہوئے فرمایا: غیبت کی بجائے دُعا کرتے تو تمہارے لئے اچھا تھا۔<sup>(1)</sup>

1... سیدی ضیاء الدین احمد القادری، جلد: 1، صفحہ: 614، 615 ملخصاً۔

سُبْحٰنَ اللّٰه! یہ ہیں اللہ پاک کے نیک بندے...!! کیسے پیارے اخلاق ہیں، کیسے پیارے انداز ہیں، اَوَّل تو دیکھئے! آپ اپنے جاننے والوں کی خیر خبر پوچھتے رہتے تھے، یہ بھی ایک پیاری آداسے، پھر اصلاح کا انداز کیسا خوبصورت ہے، آپ نے دُعا فرمائی، پھر اللہ پاک کی رحمت پر اُمید لگائی کہ اُن صاحب نے داڑھی منڈانے کا گناہ چھوڑ دیا ہے تو دیگر فضولیات بھی چھوڑ ہی دیں گے اور غیبت کرنے والے کی اصلاح کی کہ کسی کی بُرائی دیکھو تو اس کا چرچا کرنے، اس کی غیبت کرنے کی بجائے، اس کے حق میں دُعا کر دیا کرو! یہ تمہارے لئے اچھا ہے۔

کاش! ہمارا بھی یہ ذہن بن جائے، اب تُو مَعَاذَ اللّٰه! ہر طرف جھوٹ، غیبت، چغلی، جھوٹ، غیبت چغلی، پورا معاشرہ ان گناہوں کی لپیٹ میں آیا ہوا ہے، کاش! ہم سب کا یہ ذہن بن جائے کہ ہم نے نہ غیبت سنی ہے، نہ ہی کسی کی غیبت کرنی ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

قطبِ مدینہ نے داڑھی رکھوائی

پیارے اسلامی بھائیو! سیدی قطبِ مدینہ رَحْمَةُ اللهِ عَلَيْهٖ كَ پیارے پیارے اَوْصَاف میں سے ایک وُصْف یہ بھی ہے کہ آپ موقع بہ موقع نیکی کی دعوت دیتے رہا کرتے تھے، لوگوں کو نیکی کی دعوت دینا، گناہوں سے منع کرنا، آپ کی روزمرہ زندگی کا حصہ تھا۔

عارفِ قادری ضیائی آپ رَحْمَةُ اللهِ عَلَيْهٖ كَ کے مُرید ہیں، کہتے ہیں: ایک دن میں سیدی قطبِ مدینہ رَحْمَةُ اللهِ عَلَيْهٖ كَ کی خِدْمَت میں حاضر ہوا، آپ نے ایک حدیثِ پاک سناتے ہوئے فرمایا: ایک مرتبہ 2 شخص حضور صَلَّی اللّٰهُ عَلَیْہِ وَاٰلِہٖ وَسَلَّم کی خدمت میں حاضر ہوئے۔ جب نبی کریم صَلَّی اللّٰهُ عَلَیْہِ وَاٰلِہٖ وَسَلَّم کو ان کی اطلاع ہوئی تو آپ ملاقات کے لئے گھر سے باہر تشریف

لائے۔ ان کی داڑھیاں منڈی ہوئیں اور موچھیں بہت بڑی بڑی تھیں، ملاحظہ فرماتے ہی رُخِ انور پھیر لیا کیونکہ سید الانبیاء صَلَّی اللہُ عَلَیْہِ وَاٰلِہٖ وَسَلَّمَ کو ان کو دیکھنے سے نفرت ہو رہی تھی۔ دوسری مرتبہ ان کی التجا پر چہرہ مُتَوَّر ان کی طرف کرتے ہی پھیر لیا، تیسری مرتبہ جب آپ نے ان کی طرف تَوَجُّہ فرمائی تو ہاتھ مبارک سے ان کے چہروں کی طرف اشارہ کیا اور فرمایا: **وَيَلِكُمَا مَن اَمَرَ كَمَا يَهَذَا تَمَهَار اَبْر اَهُو،** کس نے تمہیں یہ کرنے (یعنی داڑھی منڈانے اور موچھیں بڑھانے) کا حکم دیا ہے؟ وہ بولے: کَسْرِي (نامی ہمارے بادشاہ) نے۔ رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّمَ نے فرمایا: لیکن میرے رَب نے مجھے داڑھی بڑھانے اور موچھیں چھوٹی کرنے کا حکم دیا ہے۔<sup>(1)</sup>

اس کے بعد مجھ (عارف قادری) سے مخاطب ہو کر فرمایا: عارف! میرے نزدیک تو داڑھی واجب سے بھی کچھ اُوپر ہے۔ عارف قادری کہتے ہیں: میں نے اسی دِن تازہ تازہ داڑھی منڈائی تھی، آپ کا فرمان سُن کر بڑی شرمندگی ہوئی، جسم پسینے سے بھیگ گیا، دِل پر خوفِ خُدَا کا غلبہ تھا، زبان سے کچھ بولا نہیں جا رہا تھا، میں نے دِل ہی دِل میں داڑھی منڈانے سے توبہ کر لی۔ کہتے ہیں: اگلے دِن مجھے ایک سَفَر پر جانا تھا، میں نے گاڑی میں دوست اَحْبَاب کو یہ واقعہ سنایا تو ان میں سے بھی 4 افراد نے داڑھی منڈانے سے توبہ کر لی۔<sup>(2)</sup>

پیارے اسلامی بھائیو! داڑھی منڈانا یا ایک مٹھی سے گھٹانا دونوں ہی حرام اور جہنم میں لے جانے والے کام ہیں۔<sup>(3)</sup> افسوس! یہ گناہ تو مُعَاشرے میں بہت ہی عام ہے اور اس

1... دلائل النبوه للاصبہانی، الفصل السابع عشر... الخ، صفحہ: 207، رقم: 241۔

2... سیدی ضیاء الدین احمد القادری، جلد: 1، صفحہ: 777-779 ملخصاً۔

3... فتاویٰ رضویہ، جلد: 22، صفحہ: 581۔

کا سبب کیا ہے؟ صرف فیشن پرستی۔ کاش! ہم پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ کی پیاری پیاری سنتیں اپنائیں، داڑھی بھی رکھیں، زُلفیں بھی رکھیں، زہے نصیب! عمامہ باندھنا بھی نصیب ہو جائے، کاش! گناہوں سے نفرت اور نیکیوں کی محبت مل جائے۔

صَلُّوْا عَلَی الْحَبِیْبِ! صَلَّى اللهُ عَلٰی مُحَمَّدٍ

غائبانہ ہستیوں کی آمد

حُضُورِ سِیْدِ قُطْبِ مَدِیْنَةِ رَحْمَةِ اللَّهِ عَلَيْهِ پَرِ وِصَالِ سَے 2 ماہ پہلے کچھ عجیب سی کیفیت طاری تھی، بعض اوقات بار بار فرماتے: آئیے! قبلہ من! تشریف لائیے! ایک بار حاضرین نے دیکھا کہ آپ ہاتھ جوڑ کر کسی سے التجا کر رہے ہیں: مجھے مُعَافِ فرمادیجئے! کمزوری کے سبب میں تعظیم کے لئے اُٹھ نہیں پارہا۔ حاضرین کے پوچھنے پر فرمایا: ابھی حضرت خضر عَلَیْهِ السَّلَامُ، حُضُورِ سِرْكَارِ بَغْدَادِ غَوْثِ الْعَظْمِ اور میرے پیر و مرشد امام احمد رضا خان رَحْمَةُ اللَّهِ عَلَيْهِمَا تشریف لائے تھے۔ (1)

وِصَالِ شَرِیْفِ وَجِنَازَةُ مَبَارَكِهِ

4 ذُو الْحِجَّةِ، 1401ھ (بمطابق 10 فروری، 1981ء) بروز جمعہ مسجد نبوی شریف کے مؤذن نے جب اللہ اکبر، اللہ اکبر کہہ کر اذان شروع کی، اس کے ساتھ ہی سیدی قطب مدینہ رَحْمَةُ اللَّهِ عَلَيْهِ نے کلمہ شریف پڑھا اور آپ کی رُوحِ پَرِ وَازِ کَرِ گئی۔ غسل شریف کے بعد کفن بچھا کر سر اقدس کے نیچے پیارے آقا مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ کے حُجْرَةِ مَقْصُورِهِ شَرِیْفِ

یعنی سنہری جالیوں کے اندرونی حصے کی خاک مبارک رکھی گئی اور مختلف تبرکات ڈالے گئے۔ پھر کفن شریف باندھا گیا۔ عصر کی نماز کے بعد دُرُود و سلام اور قصیدہ بُردہ شریف کی گونج میں جنازہ مبارک اٹھایا گیا۔

آخر بے شمار سوگواروں کی موجودگی میں بقیع پاک میں شہزادی کوئین سیدہ فاطمہ الزہراء رضی اللہ عنہا کے مزار پاک سے صرف 2 گز کے فاصلے پر دفن کر دیا گیا۔ اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔<sup>(1)</sup>

اللہ پاک ہمیں سیدی قطبِ مدینہ کی سیرت اور اخلاق سے روشنی لینے کی توفیق بخشے۔  
اٰمِيْنَ بِجَاوِحَاتِمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ عَلَي مُحَمَّد

نیک عمل نمبر 29 کی ترغیب:

پیارے اسلامی بھائیو! بزرگانِ دین کا فیضان پانے اور اسلاف کے طریقے پر چلنے کا ذہن پانے کے لئے دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں حصہ لیجئے۔ شیخ طریقت امیر اہلسنت کے عطا کردہ ”72 نیک اعمال“ پر عمل کیجئے۔ 72 نیک اعمال میں سے ایک نیک عمل نمبر 29 یہ ہے کہ کیا آج آپ نے سنت کے مطابق کھانا کھایا اور کھانے سے پہلے اور بعد کی دعائیں پڑھیں؟ اس نیک عمل پر عمل کرنے کی برکت یہ ہوگی کہ ہماری ضرورت بھی پوری ہو جائے گی اور ہمیں سنت کے مطابق کھانا کھانے کا ثواب بھی ملے گا۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

## مہمان نوازی کی سنتیں اور آداب

پیارے اسلامی بھائیو! آئیے! مہمان نوازی کی سنتیں اور آداب سننے کی سعادت حاصل کرتے ہیں۔ پہلے (3) فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔ (1) جو شخص (باجوہ و قدرت) مہمان نوازی نہیں کرتا اُس میں بھلائی نہیں۔ (مسند احمد، ۶/۱۲۲، حدیث: ۱۴۴۲۲) (2) آدمی کی کم عقلی ہے کہ وہ اپنے مہمان سے خدمت لے۔ (النجباء الصغیر، ص ۲۸۸، حدیث: ۴۶۸۶) (3) سنت یہ ہے کہ آدمی مہمان کو دروازے تک رخصت کرنے جائے۔ (ابن ماجہ، ۵۲/۲، حدیث: ۳۳۵۸) ☆ مہمان کو چاہئے کہ اپنے میزبان کی مصروفیات اور ذمے داریوں کا لحاظ رکھے۔ ☆ صَدْرُ الشَّرِيْعَةِ حضرت مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: مہمان کو چار باتیں ضروری ہیں: (۱) جہاں بٹھایا جائے وہیں بیٹھے۔ (۲) جو کچھ اس کے سامنے پیش کیا جائے اس پر خوش ہو، (یہ نہ ہو کہ کہنے لگے: اس سے اچھا تو میں اپنے ہی گھر کھایا کرتا ہوں یا اسی قسم کے دوسرے الفاظ)۔ (۳) میزبان سے اجازت لئے بغیر وہاں سے نہ اٹھے اور (۴) جب وہاں سے جائے تو اس کے لیے دُعا کرے۔ (عالمگیری، ۵/۳۲۴) ☆ گھریا کھانے وغیرہ کے معاملات میں کسی قسم کی تنقید کرے نہ ہی جھوٹی تعریف۔

### ﴿اعلان﴾

مہمان نوازی کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ  
دعوتِ اسلامی کے ہفتہ وار سنتوں بھرے اجتماع  
میں پڑھے جانے والے 6 ذرود پاک اور 2 دعائیں  
(1) ﴿شبِ جمعہ کا ذرود﴾

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ  
الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ  
بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود  
شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللَّهُ عَلَيْهِ  
وآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ  
سرکارِ مدینہ صَلَّى اللَّهُ عَلَيْهِ وآلِهِ وَسَلَّمَ اُسے قبر میں اپنے رحمت بھرے ہاتھوں سے اتار رہے  
ہیں۔ (1)

(2) ﴿تمام گناہ معاف﴾

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ  
حضرت انس رَضِيَ اللَّهُ عَنْهُ سے روایت ہے کہ تاجدارِ مدینہ صَلَّى اللَّهُ عَلَيْهِ وآلِهِ وَسَلَّمَ نے  
فرمایا: جو شخص یہ ذرود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے

سے پہلے اُس کے گناہ مُعَاف کر دیئے جائیں گے۔<sup>(1)</sup>

### ﴿3﴾ رَحْمَتِ كَعَسْتَرِ دَرَوَازِ

صَلَّى اللّٰهُ عَلٰى مُحَمَّدٍ

جو یہ دُرُودِ پَاك پڑھتا ہے تو اُس پر رَحْمَتِ كَعَسْتَرِ كَع 70 دروازے كَهول دِيئے جاتے

ہیں۔<sup>(2)</sup>

### ﴿4﴾ كَع ٲٲ لَآكِ دُرُودِ شَرِيفِ كَا ثَوَابِ

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بَدَا وَاِمْرًا مُّذَكِّ اللّٰهِ  
كَحَضْرَتِ اَحْمَدِ صَاوِي رَحْمَةُ اللّٰهِ عَلَيْهِ بَعْضُ بُرُوكُوں سَع نَقْلُ كَرْتَع ٲِيْن: اِس دُرُودِ شَرِيفِ كُو

اِيك بَارِ ٲُڑْهْنَع سَع كَع ٲٲ لَآكِ دُرُودِ شَرِيفِ ٲُڑْهْنَع كَا ثَوَابِ كَا صِلِّ كَو تَا هَع۔<sup>(3)</sup>

### ﴿5﴾ قُرْبِ مُصْطَفٰى صَلِّ اللّٰهُ عَلَيْهِ وَاٰلِهٖ وَسَلَّم

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

اِيك دِنِ اِيك شَخْصِ آيَا تُو حُضُورِ اَنُورِ صَلِّ اللّٰهُ عَلَيْهِ وَاٰلِهٖ وَسَلَّم نَع اُسَع اِٲْنَع اُورِ صِدِّيقِ اَكْبَرِ رَضِيَ

اللّٰهُ عَنْهُ كَع دَرِ مِيَاْنِ بٲْهَالِيَا۔ اِس سَع صَحَابَه كَرَامِ رَضِيَ اللّٰهُ عَنْهُمْ كُو تَعْجُوبِ هُوَا كَع يَه كُونِ ذِي مَرْتَبَه  
هَع! كَبِ وُه ٲِچَلَا كِيَا تُو سَرِ كَارِ صَلِّ اللّٰهُ عَلَيْهِ وَاٰلِهٖ وَسَلَّم نَع فَرَمَا يَا: يَه كَبِ مُجْهٲِ رِ دُرُودِ پَاكِ ٲُڑْهْتَا هَع تُو

1... افضل الصلوات على سيد السادات، الصلاة الحادية عشرة، ص ٢٥

2... القول البدع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٣٩

یوں پڑھتا ہے۔<sup>(1)</sup>

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدٍ وَأَنْزِلْهُ الْمَقْعَدَ الْمُبْرَبَ عِنْدَكَ يَوْمَ الْقِيَامَةِ

شافعِ اُمَمٍ صَلَّى اللَّهُ عَلَيْهِ وَآلِهِ وَسَلَّمَ كَأَفْرَمَانِ مُعْظَمٍ هِيَ: جو شخص یوں دُرُودِ پاک پڑھے، اُس

کے لیے میری شفاعت واجب ہو جاتی ہے۔<sup>(2)</sup>

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے

فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

﴿2﴾ گویا شبِ قدر حاصل کر لی

فَرَمَانَ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے

شَبِّ قَدْرٍ حَاصِلٍ كَرَلَى۔<sup>(4)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

1... القول البدیع، الباب الاول، ص ۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ، باب فی کیفیت الصلاۃ... الخ، ۱۰/۲۵۴، حدیث: ۱۴۳۰۵

4... تاریخ ابن عساکر، ۱۹/۱۵۵، حدیث: ۲۴۱۵

(خُدائے علیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 21 مئی 2026ء  
(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کُل

دورانہ 15 منٹ

## مہمان نوازی کی بقیہ سنتیں اور آداب

میزبان بھی مہمان کو جھوٹ کے خطرے میں ڈالنے والے سوالات نہ کرے مثلاً کہنا ہمارا کھانا کیسا تھا؟ آپ کو پسند آیا یا نہیں؟ ایسے موقع پر اگر نہ پسند ہونے کے باوجود مہمان مُرَوّت میں کھانے کی جھوٹی تعریف کریگا تو گنہگار ہو گا۔ اس طرح کا سوال بھی نہ کرے کہ ”آپ نے پیٹ بھر کر کھایا یا نہیں؟“ کہ یہاں بھی جو اباً جھوٹ کا اندیشہ ہے کہ عادت کم خوری یا پرہیزی یا کسی بھی مجبوری کے تحت کم کھانے کے باوجود اصرار و تکرار سے بچنے کیلئے مہمان کو کہنا پڑ جائے کہ ”میں نے خوب ڈٹ کر کھایا ہے۔“ ☆ میزبان کو چاہیے کہ مہمان سے وقتاً فوقتاً کہے کہ ”اور کھاؤ“ مگر اس پر اصرار نہ کرے۔ (عالمگیری، ۳۲۴/۵) کہیں اصرار کی وجہ سے زیادہ نہ کھا جائے اور یہ اس کے لیے نقصان دہ ہو۔ ☆ میزبان کو بالکل خاموش نہ رہنا چاہیے اور یہ بھی نہ کرنا چاہیے کہ کھانا رکھ کر غائب ہو جائے بلکہ وہاں حاضر رہے۔ (عالمگیری، ۳۲۵/۵)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

## ☆ بد اخلاقی سے نجات کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”بد اخلاقی سے نجات کی دُعا“

21 مئی 2026 کے ہفتہ وار اجتماع کا بیان انٹرنیشنل فیئر کے لئے

یاد کروائی جائے گی۔ وہ دُعا یہ ہے:

اَللّٰهُمَّ اِنِّیْ اَعُوْذُبِكَ مِنْ مُنْكَرَاتِ الْاَخْلَاقِ وَالْاَعْمَالِ وَالْاَهْوَاءِ

ترجمہ: اے اللہ! میں بُرے اخلاق، بُرے اعمال اور بُری خواہشات سے تیری پناہ مانگتا ہوں۔

(فیضانِ دعا، ص 277)

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

☆ اجتماعى جائزے کا طریقہ (72 نیک اعمال)

فرمانِ مُصَطَفٰے صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً نِلاں نِلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

21 مئی 2026 کے ہفتہ وار اجتماع کا بیان انٹرنیشنل فیئر کے لئے

(8) كل بھی نيك اعمال كار ساله پُر كروں گا (يعني اعمال كا جائزه لوں گا)۔

(9) ر سعى خانه پُر ى نهيں بلكه جائزه كے ساتھ نيك اعمال كار ساله پُر كروں گا۔

آج جن جن نيك اعمال پر عمل كى سعادت پائى، نيچے ديئے گئے خانوں ميں صحیح (يعني انٹارناٹ) كا

نشان اور عمل نہ ہونے كى صورت ميں (0) كا نشان لگائے۔

توجہ: اپنے ہى رسالے پر نگاہ ركھتے ہوئے جائزه ليچيے۔

## ☆ اجتماعى جائزه كا طريقه (72 نيك اعمال)

### يومية 56 نيك اعمال:

(1) اچھى اچھى نيتيں كيں؟ (2) پانچوں نمازيں جماعت سے ادا كيں؟ (3) گھر، بازار، ماركيٹ وغيره جہاں بھی

تھے وہاں نمازوں كے اوقات ميں نماز پڑھنے سے قبل نماز كى دعوت دى؟ (4) رات ميں سورة الملك پڑھ يائىں كى؟ (5)

پانچوں نمازوں كے بعد كم از كم ايک ايک بار آيَةُ الْكُرْسَى، سورة الاخلاص اور تسبيح فاطمه رَضِيَ اللَّهُ عَنْهَا پڑھي؟ (6) كَنْزُ الْاِيْمَانِ

مع خزائنُ العرفان يا نُورُ العرفان سے كم از كم تين آيات ترجمه و تفسير كے ساتھ پڑھيں يائىں؟ يا صراطِ الجنان

سے كم و بيش دو صفحات پڑھ يائىں لئى؟ (7) شجرے كے كچھ نہ كچھ اُوراد پڑھي؟ (8) كم از كم 313 بار دُرُود شريف

پڑھا؟ (9) آنكھوں كو گناہوں (يعني بدنگاهى، فلمين ڈرامے، موبائل پر گندى تصاوير اور ويڊيوز، نامحرم عورتوں اور كزنز وغيره كو

ديكھنے) سے بچايا؟ (10) كانوں كو گناہوں (يعني غيبت، گانے باجوں، بُرى اور گندى باتوں، موبائل كى ميوزيكل شيون، كالر

شيون وغيره وغيره سننے) سے بچايا؟ (11) راستے ميں چلتے ہوئے ياكار ياسوس وغيره ميں سَفَر كے دوران خود كو فضول نگاهى

سے بچاتے ہوئے كيا آج آپ نے نگاهيں نيبي ركھيں؟ اور بلا ضرورت ادھر ادھر ديكھنے سے اپنے آپ كو بچايا؟ (12) اعلیٰ

حضرت رَحْمَةُ اللَّهِ عَلَيْهِ يَا مَكْتَبَةُ الْمَدِينَةِ كى كسى كتاب يار سالے يا "ماہنامہ فيضانِ مدينه" كو كم از كم 12 منٹ پڑھا يا

سنا؟ (13) بات چيت، فون پر گفتگو اور كام كا ج موقوف كر كے اذان و اقامت كا جواب ديا؟ (14) گھر ميں ياباہر كسى پر

غصه آجانے كى صورت ميں چپ ره ركھنے كا علاج فرما يابا يول پڑے؟ (15) اپنے اعمال كا جائزه ليتے ہوئے نيك اعمال

كے رسالے كے خانے پُر كئے؟ (16) "مر كزى مجلس شورى" كے اصولوں كے مطابق اپنے نگران كى اطاعت كى؟

(17) گھر اور باہر ہر چھوٹے بڑے سے اچھے انداز سے (يعني آپ جناب اور جى جى كہہ كر گفتگو كى؟ (18) مدرسه المدينه

(بايقان) ميں قرآن كر يم پڑھا، يابڑھايا؟ (19) عيشا كى جماعت سے دو گھنٹے كے اندر اندر سونے كى كوشش كى؟ (20)

دعوتِ اسلامى كے دىنى كاموں كو اپنے نگران كے ديئے ہوئے شيڈول كے مطابق كم از كم دو گھنٹے ويئے؟ (21) صدائے

مدينه لگائى؟ (22) اپنے گھر كے بھرو كو (يعني باہر ديكھنے كے لئى ركھي گى كھڑكيوں) سے (بلا ضرورت) باہر نيز كسى اور كے

21 مئی 2026 كے ہفتہ وار اجتماع كا بيان انٹرنیشنل فيبرے كے لئى

دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیدر، پلٹرز، کپڑے، یا پتلیاں نہ ہو) یا ایسے رنگ کا بھی نہ ہو جو شرعاً منع ہے وہ پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراق وچاشت کے نوافل پڑھے؟ (35) کیا آج آپ نے عصر یا عشا کی سنتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سننے سے بچے؟ (39) کچھ نہ کچھ وقت کے لئے ”مدنی چیٹل“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذِ اللّٰہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی کوشش فرمائی؟ یا مَعَاذِ اللّٰہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دُنیادہ فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56)

21 مئی 2026 کے ہفتہ وار اجتماع کا بیان انٹرنیشنل فیئر کے لئے

ماں باپ کا ادب و احترام بجالانے؟

### مَقْلَبِ مَدِيْنَةِ كَار كَر دَوِى

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### هفتة وار 10 نيك اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یوم تعطیل اِعتِکَاف کی سعادت پائی؟ (61) اس ہفتے کم از کم کسی ایک مریض یا ڈکھیارے کے گھر یا اسپتال جا کر سنت کے مطابق عیادت یا غنّواری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نيك اعمال

(67) پچھلے اسلامی مہینے کا نیک اعمال کا رسالہ فیل یعنی پُر کر کے اپنے گھر ان و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نيك عمل

(70) اس سال ناظم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نيك اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

### دَعَايِ اميرِ اَبْلِ سُنّت

يا اللّٰه پاك! جو كوئى سچے دل سے نيك اعمال پر عمل كرے، روزانہ جائزہ لے كر رسالہ پُر كرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اَمِيْنُ بِجَاهِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

21 مئی 2026 کے ہفتہ وار اجتماع کا بیان انٹرنیشنل فیئر کے لئے